

2019-cu il dekabrın 23-də keçirilmiş bələdiyyə seçkilərində
4 yanvar 2020-ci il tarixli 58 sayılı müraciətə baxılmasına dair
Azərbaycan Respublikası Mərkəzi Seçki Komissiyasının

QƏRARI

2019-cu il dekabrın 23-də keçirilmiş bələdiyyə seçkilərində 67 sayılı Cəlilabad şəhər seçki dairəsindən Cəlilabad bələdiyyəsi üzrə qeydə alınmış namizəd Rüstəmov Rafiq Bəhram oğlu və müşahidəçi Şahmarov Əbülfət Ataş oğlu 4 yanvar 2020-ci il tarixində Azərbaycan Respublikasının Mərkəzi Seçki Komissiyasına (Mərkəzi Seçki Komissiyası) ərizə ilə müraciət edərək 67 sayılı Cəlilabad şəhər seçki dairəsi dairə seçki komissiyasının 30 dekabr 2019-cu il tarixli 35/315 sayılı qərarını mübahisələndirmiş və səsvermə günü həmin bələdiyyəni əhatə edən seçki məntəqələrində qanun pozuntusuna yol verildiyini iddia etmişlər.

Müraciət Azərbaycan Respublikası Seçki Məcəlləsinin (Seçki Məcəlləsi) 112-ci və 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın tələblərinə uyğun olaraq Mərkəzi Seçki Komissiyasının nəzdində ekspert qrupunun üzvü tərəfindən nəzərdən keçirilmiş, bu barədə müvafiq rəy verilmiş və Mərkəzi Seçki Komissiyasının iclasında baxılmışdır.

Ərizəçilər öz müraciətlərində göstərmişlər ki, səsvermənin nəticəsinə uyğun olaraq, qeydə alınmış namizəd Rüstəmov Rafiq Bəhram oğluna verilmiş səsler düzgün hesablanmamışdır.

Araşdırma ilə əlaqədar ərizəçilər ilə əlaqə saxlanılmış, araşdırma və iclasda iştirak etmək, həmçinin digər hüquqlarının olması izah edilmiş, müşahidəçi Şahmarov Əbülfət Ataş oğlunun iclasda iştirakı təmin olunmuşdur.

Araşdırma nəticəsində şikayətçilərin səsvermə günü mübahisələndirdikləri seçki məntəqələrində səsvermənin nəticələrinin hesablanması prosesini şəxsən müşahidə etdikləri iddia olunsa da namizədin özünün və müşahidəçisinin həmin məntəqələrdə müşahidə aparmaları öz təsdiqini tapmamışdır. Belə ki, səsvermə günü 67 sayılı Cəlilabad şəhər seçki dairəsinin 14 seçki məntəqəsində səslerin sayılmasında və səsvermənin nəticələri haqqında protokolun tərtib edilməsində hər hansı bir pozuntuya yol verilmədiyi həmin prosesi müşahidə etmiş müşahidəçilər İ.S.Mirzəyev, M.M.Fətullayev, Ə.M.Abdullayev, Z.A.Aslanov, R.Ə.Hüseynov, B.F.Səlimov, İ.Ə.Ələsgərov, E.Ş.İbadov, A.Ə.Nəsirov, Ş.S.Sadatova, V.V.Məmmədov, X.Ş.Mirzəyev, A.Ə.Nəcəfov, qeydə alınmış lakin bələdiyyə üzvü seçilməmiş digər namizədlər Q.Q.Qasimov, B.R.Allahverdiyev, S.X.Ağayev, İ.P.Qasımzadə, Q.A.Ağayev, E.P.Qasimov, Ə.V.Babayev, G.Ə.Məmmədova, V.S.Mahmudov, G.Z.Quliyev, S.M.Əsədov, F.B.Əliyev, R.İ.Hüseynli, H.L.Mirzəyev, seçicilər A.M.Camalov, Q.M.Camalov, İ.R.Qəhrəmanov, A.H.Cəbrayilov, M.M.Muradov, A.A.Qəmbərov, H.Q.Dövlətov, L.A.Qasimov, İ.Əliyev, O.F.Güləliyev, həmçinin seçki dairəsinin əhatə etdiyi seçki məntəqələrinin məntəqə seçki komissiyasının üzvləri R.Ş.Həsənzadə, G.G.Fətullayev, V.V.Məmmədzadə, C.A.Əzimov, A.C.Həsənov, P.A.Həsənov, C.D.Nəbiyev, Ə.Qəmbərov, H.A.Mirzəyev, S.F.Feyzullayev, İ.M.Əzizov, Z.H.Şəmiyev, R.Ə.Quliyev, F.İ.Muradov, Ə.A.Xəlilov, S.M.Hüseynov, Y.N.Əliyev, A.Q.Əskərov, Q.Y.Qasimov, N.Nəzərov, E.F.Əsədov, E.Qubadov, A.İ.Ağayev, M.Həsənov, S.S.Quliyev, S.Ş.Adbullu, E.Z.Əzimov, A.A.Ağayev, H.Ə.Astanov, P.X.Əliyev, Z.Seyfullayev, Ə.Ə.Novruzov, E.S.Vəliyev, N.Ə.Məmmədov, Ə.V.Əliyev, V.İ.Məmmədov, İ.Məmmədli, M.A.Əmiraslanov, Ş.A.Əmiraslanova, E.X.Mirələmov, Ə.Z.Əliyev, Y.M.Süleymanov, Ş.H.Yusubov, V.V.Əzizov, F.F.Babayev, M.Ağayev, M.R.Qurbanov, N.F.Mirzəyev, F.Quliyev, T.B.Quliyev, Ş.A.Əsədov, Ə.B.Qəmbərov, Ə.M.Salmanov, Ş.A.Həsənov, X.İ.Əliyev, M.Sultanova, Q.Q.Quliyev, F.H.Ağayev, V.Allahverdiyev, M.Quliyev və P.N.Sadiqovun izahatları ilə təsdiq olunur.

Beləliklə, şikayətin təmin edilməsi və dairə seçki komissiyasının qərarının ləğv edilməsi üçün hüquqi əsaslar müəyyən olunmamışdır.

Yuxarıda göstərilənləri əsas götürərək, Mərkəzi Seçki Komissiyası Seçki Məcəlləsinin 19.4-cü, 28.2-ci, 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1, 2, 4, 6, 7 və 8-ci hissələrinə əsasən **qə r a r a a l ı r**:

1. 2019-cu il dekabrın 23-də keçirilmiş bələdiyyə seçkilərində 67 sayılı Cəlilabad şəhər seçki dairəsindən Cəlilabad şəhər bələdiyyəsi üzrə qeydə alınmış namizəd Rüstəmov Rafiq Bəhram oğlu və müşahidəçi Şahmarov Əbülfət Ataş oğlunun 4 yanvar 2020-ci il tarixli 58 sayılı müraciəti əsassız olduğundan təmin olunmasın, dairə seçki komissiyasının 30 dekabr 2019-cu il tarixli 35/315 sayılı qərarı dəyişdirilmədən qüvvədə saxlanılsın.

2. Bu Qərar dərc edildiyi gündən qüvvəyə minir.

Sədr

Məzahir Pənahov

Katib

Arifə Muxtarova

Katib

Mikayıl Rəhimov